

विष्णु के वाराह अवतार का एक पवित्र तीर्थ स्थान माना जाता है।

सूकरा स्त्री. (तद्.) सुकरा, सीधी-साधी गाय।

सूकरी स्त्री. (तद्.) 1. मादा सुअर, सुअरी 2. वराही देवी।

सूकरेष्ट पुं. (तत्.) 1. कसेरु, कशेरु नामक घास 2. एक प्रकार का पक्षी।

सूका वि. (तद्.) 1. शुष्क, सूखा 2. चार आने मूल्य का सिक्का, चवन्नी।

सूकी स्त्री. (देश.) घूस, रिश्वत।

सूक्त पुं. (तत्.) 1. भली भाँति कथित 2. बुद्धिमत्तापूर्ण कथन 3. वेद मंत्रों का विशिष्ट समूह या सार जैसे- श्रीसूक्त, देवीसूक्त, पुरुषसूक्त।

सूक्तचारी वि. (तत्.) 1. सूक्त के अनुसार आचरण करने वाला 2. उत्तम आचरण या परामर्श को मानने वाला।

सूक्तदर्शी/सूक्तद्रष्टा पुं. (तत्.) मंत्रद्रष्टा, ऋषि जिसने वेद मंत्रों का अर्थ किया हो।

सूक्ता स्त्री. (तत्.) मैना या सारिका पक्षी।

सूक्ति स्त्री. (तत्.) 1. सुंदर उक्ति, अच्छा कथन 2. नीति वाक्य, सुभाषितानि 3. बुद्धिमत्तापूर्ण कथन 4. उद्धृत किए जाने योग्य कथन/वचन।

सूक्तिक पुं. (तत्.) एक प्रकार की झांझ, (वाद्य यंत्र)।

सूक्तिकोश पुं. (तत्.) 1. सूक्ति संग्रह 2. सूक्तियों का संदर्भ ग्रंथ जिसमें विविध विषयों की सूक्तियों का विशाल संग्रह होता है और लेखक/ग्रंथ के बारे में भी जानकारी दी जाती है।

सूक्ष्म वि. (तत्.) 1. बहुत छोटा, बहुत बारीक/महीन। 2. जो स्थूल न हो 3. अल्प/थोड़ा 4. दुरूह, दुर्बोध, शीघ्र समझ में न आने वाला 5. काव्य. एक अर्थालंकार जो सूक्ष्म चेष्टाओं को प्रदर्शित करता है। 6. आयु. शरीर के रोमकूपों में प्रवेश कर जाने वाली औषधि जैसे- तेल, शहद

7. भाँति. दश लाखवें भाग के लिए प्रयुक्त शब्द जैसे- सूक्ष्म मीटर 8. योग में तीन प्रकार की सिद्धियों में से एक सिद्धि (निरवद्य, सावद्य और सूक्ष्म) 9. परमाणु 10. परब्रह्म 11. शिव 12. जैन दर्शन के अनुसार एक प्रकार का कर्म जिसके उदय होने से मनुष्य सूक्ष्म जीवों की योनि में जन्म लेता है 13. बृहत्संहिता के अनुसार एक प्राचीन देश 14. जीरा 15. सुपारी 16. निर्मली 17. रीठा।

सूक्ष्म इलेक्ट्रानिकी स्त्री. (तत्.+अं.) माइक्रो-इलेक्ट्रानिकी की एक शाखा जिसमें अति लघु इलेक्ट्रानीय अवयवों, परिपथों और तकनीकों के डिजाइन-निर्माण एवं प्रयुक्तियों का अध्ययन होता है। microelectronics

सूक्ष्मकोण पुं. (तत्.) ज्यामिति में वह कोण जो समकोण से छोटा हो।

सूक्ष्म गति वि. (तत्.) बहुत थोड़ी गति, बहुत ही धीमी गति क्रि.वि. ध्यानपूर्वक उदा. "ज्यों ज्यों निरखत सूक्ष्म गति"।

सूक्ष्म घंटिका स्त्री. (तत्.) सनई, शंखपुष्पी।

सूक्ष्म चित्र पुं. (तत्.) 1. अति लघु चित्र 2. सूक्ष्म फिल्म।

सूक्ष्म चित्र-प्रक्षेपक पुं. (तत्.) सूक्ष्म चित्र को चित्रपट पर बड़े आकार में दिखाने वाला यंत्र। micro film projector

सूक्ष्मजीव पुं. (तत्.) नंगी आँखों से न दिखाई देने वाला अति सूक्ष्म जीव जिसे अणुवीक्षण यंत्र (माइक्रोस्कोप) से ही देखा जा सकता है जैसे- बैक्टीरिया, वायरस आदि। microorganism/microbe

सूक्ष्म जीव विज्ञान पुं. (तत्.) सूक्ष्म जीवों और सजीव कोशिकाओं एवं उनके प्रभावों का अध्ययन करने की विज्ञान की एक शाखा, सूक्ष्म जैविकी। microbiology

सूक्ष्मजीवाश्म पुं. (तत्.) खुदाई द्वारा भूगर्भ से प्राप्त पुराकालीन सूक्ष्म वस्तु जो पत्थर रूप में